



ERITREAN REVOLUTIONARY DEMOCRATIC FRONT

ደምዳሚ መግለጺ
ጊዜ-ሰዓት አኼባ ፖሎቲካዊ ቤት-ጽሕፈት፡
ሰውራዊ ደሞክራሲያዊ ግንባር ኤርትራ(ሰደግኤ)

ጊዜ-ሰዓት አኼባ ፖሎቲካዊ ቤት-ጽሕፈት ሰደግኤ፡ ህዝብታት ኤርትራ አብ ዓሚቕ ሓዘን ወዲቕም አብ ዘለዉሉ ኩነታት ተኸቢቡ እዩ ተሰላሲሉ። ካብ ምንጋጋ ፋሽስታዊ ስርዓት ህግደፍ፣ ነጋዶ ሰብ ራሻይዳን ደላሎን አምሊጥና ኢሎም፡ ባሕሪ መዲተራንያን ክሳገሩ ካብ ዝፈተኑ ልዕሊ 500 ኤርትራውያን ሰደተኛታት፡ 357 ወገናትና፡ አብ ከባቢ ደሴት ላምጥዱዛ፡ አብ ባሕሪ ጥሒሎም ዝላቐቡ እዮን እዩ። ጅምላዊ መቐዘፍቲ ወገናትና፡ አብ ከባቢ ደሴት ላምጥዱዛ፡ መዓንግ ህዝብታትና ዝኸምተረን ደም ዘንበዐን አዝዩ ከቢድን መሪርን ሓደጋ እዩ። እዚ ዘሰቕቕ ሓደጋዚ፡ ዕሸላት ህጻውንቲ፣ ጥኑሳት፣ ሓዳስ ሓራስ ምስ ውላዳ፣ ሓንቲ አደ ምስ ሰለስተ ዕሸላት ህጻውንቲ ደቃ፣ ሰድራ ብምልእታ ዝላቐቡ፡ ፍሉይን መሪርን ሓደጋ እዩ። እዚ ሓዘንዚ ከምቲ ዝሓለፈ፡ አብ ህዝብታት ኤርትራ ጥራሕ ዝተሓጸረ አይኮነን። ንመላእ ማሕበራሰብ ዓለም፣ ንመራሕቲ መንግስታት ከምኡውን ዓበይቲ ናይ ሃይማኖት መራሕቲ ዘሰንበደትን "ናይ ንብዓት ዕለት" ዝብል ስያመ ዝተወሃባ፡ ዝመረረ ሓደጋ ዝተመዝገበላ ዕለት እያ። መንግስቲ ጣልያን ባንደራ ሃገሩ ትሒት ኢላ ክትሰቀል ብምእዋጅ ምስ ህዝቡ ሓዘኑ ዝገለጸሉ፡ አውሮጳ ሕብረትን ካልኦት ዜጋታትንውን ናይ መሪር ሓዘና ተኻፊልቲ ምዃናም ዘረጋገጹሉ መቐዘፍቲ እዩ። አብ መበል 15 አኼባ መራሕቲ ሕብረት አፍሪቃ ድማ፡ 3 ሕዳር 2013 ነዚ መቐዘፍቲዚ ንምዝካር፡ ናይ ሓዘን መዓልቲ ክትከውን አዊጅምዮም።

ህዝብታት ኤርትራ ብሰንኪ ጅምላዊ መቐዘፍቲ ወገናቶም፡ አብ መሪር ሓዘን ዝወደቐሉ እዮን፡ ማሕበረ ሰብ ዓለም፣ አፍሪቃ ሕብረት፣ አውሮጳዊ ሕብረትን ዓበይቲ መራሕቲ ሃይማኖትን ናይ ሓዘናም ተኻፊልቲ ብምዃን፡ አጸናኒያምምዮም። ብአንጻሩ ግን፡ እቲ አብ ዝባን ህዝብታትና ንልዕሊ 22 ዓመታት ከም ሕሱም ሸሽ ክብል ዝጸንሐን ዘሎን ፋሽስታዊ ስርዓት ኢሳይያስ፡ ንመቐዘፍቲ ግዳያትና "ዘይሕጋውያን ሰደተኛታት አፍሪቃ" ብምባል ከም ተራ ዜና ክሓልፍ ፊትኑኳ እንተነበረ፡ ብኸሉ መዳይ ተወጢሩ ምስ ተታሕዘ፡ ከይፈተወ "ዝሞቱ ዜጋታቲይ ክቐበል ድሉው እዮ" ክብል ጭርጭር ዓበደ ክጸወት ዝተራእየሉ እዮን እዩ።

በዚ ዘሰቕቕ ሓደጋዚ አምዑቶም ዝሓረሩ ህዝብታት ኤርትራ ብሓፈሻ፡ ቤተ-ሰብ ግዳያት ድማ ብፍላይ፡ ሬሳታት ደቆም ተቐቢሎም አብ መሬት ዓደም፡ ብኸብሪ ሓመድ ከልብሱዎም ዝነበሮም ትጽቢት፡ ብሰንኪ ፋሽስታዊ ስርዓት ኢሳይያስ ተኸሊፉ፡ አብ ስደት ተደብዮም ምትራፎም፡ ተወሳኺ ሓዘን፣ ነድርን ቁጠዐን ዝፈጠረሉ ኩነታት እዩ። ፋሽስታዊ ስርዓት ኢሳይያስ፡ ሓዘንን ቁጠዐን ህዝብታት ኤርትራ ማእዘኑ ንምቕያር፡ አብ ከተማታት ዝካየዶ ግፋ፡ ሕራኑአም ሰማይ ክግርግን፡ ንፋሽስታዊ ስርዓት ህግደፍ ንሓንሳእን ንሓዋሩን ሓግሒኅም ንምቕባር ዝዓለመ ናይ ቃልሲ መንፈሶም ክንሃሃር ዝረአየሉ ኩነታት እዩ ተኻይዱ። ፖሎቲካዊ ሓይልታት፣ ሲቪክ ማሕበራትን አገደስቲ ውልቀ-ሰባት ኤርትራውያንን፡ እዚ ዘሕዝን መቐዘፍቲዚ እንደገና ከይድገም፡ ህጽጽ ግብረ መልሲ ክንህብ አብ እንግደደሉ ኩነታት እዩ ተሰላሲሉ።

ፖሎቲካዊ ቤት-ጽሕፈት ሰደግኤ፡ ቦቲ አብ ልዕሊ ሰደተኛታት ወገናትና፡ ብ03 ጥቅምቲ 2013፡ አብ ባሕሪ መዲተራንያን ከባቢ ደሴት ላምጥዱዛ ዝወረደ ጅምላዊ ህልቂት፡ ዝተሰምዖ መሪር ሓዘን ገለጹ። ንመላእ ህዝብታት ኤርትራ ብሓፈሻ፡ ንሰድራ ቤት ግዳያትና ድማ ብፍላይ፡ ጽንዓትን አኻእሎን ክህበም መልእኽቱ አመሓላሊፉ።

ፖሎቲካዊ ቤት-ጽሕፈት ሰደግኤ፡ አብ ጊዜ-ሰዓት አኼባዚ፡ ህዝብታትናን ሃገርናን፡ አብ ዘሰገእ ኩነታት ወዲቕም ምህላዎም ብምግምጋም፡ ፖሎቲካዊ ሓይልታት ኤርትራ ብሓፈሻ፡ መንእሰያትና ድማ ብፍላይ፡ ህዝብታትና አንጻላልዮም ካብ ዘሎ ናይ ብርሰት ሓደጋ ብህጽጽ ንምድሓን፡ ፍልልያትና ብስልጡን አገባብ አመሓዲርና፡ ዓቕምታትና አወሃሂድና ክንቃለስ አተሓሰብ። መንግስቲ ኢህወደግ ዝፈጠሮ ባይታ፡ ካብ መወዳእታ ስሙን ወርሒ ነሓስ 2013 ጀሚሩ፡ ብደረጃ መራሕቲ ፖሎቲካዊ ሓይልታት ኤርትራ፡ ዝካየድ ዘሎ መድረኽ ምምኽካር ገምገመ። አብ ህዝብን ሃገርን ምድሓን ፋይዳ ክህልዎ ምእንቲ፡ አብ መሰረታዊ ሕቶታትን ቀንዲ እዮናዊ ዕላማታትን አትኩፋ ብሓላፍነት ክዝትን፡ ናብ ጭቡጥ ግብራዊ ዕዮ ክሰጋገር ከምዝግባእ አመልከተ። ነጻ መዛተዩ መድረኽ ተኸፊቱልና

ብዛዕባ ኩነታት ሃገርና ክንግምግም፡ ድኸመታትና ኣለለና ህዝብን ሃገርን ብህጹጽ ኣብ ምድሓን ግብዓታትና ክነውሃድ ምእንቲ ክንበቅዕ፡ ብመንግስቲ ኢህወደግ ክግበረልና ዝጸንሐን ዘሎን ምድግጋፍ ምስጋንኡ ገለጸ።

ፖሎቲካዊ ቤት-ጽሕፈት፡ ህሉው ኩነታት ሃገራዊ ባይቶ ንዲሞክራሲያዊ ለውጢ ብዝምልከት ጋምጋም ኣካየደ። ናብ 2ይ ሃገራዊ ጉባኤ ንምእታው ዝካየድ ቅድመ-ምድላው ብዓወት ንምዝላም፡ ብሰንኪ መሪሕነት ባይቶ ተከሲቱ ዘሎ ፖሎቲካዊ ቅልውላው ንምፍታሕ፡ ህጹጽ ኣኼባ ሃገራዊ ባይቶ ንዲሞክራሲያዊ ለውጢ ክካየድ ጸወዐ።

ፖሎቲካዊ ቤት-ጽሕፈት ውድብና፡ ንምንቅስቃስ መንእሰያት ኤርትራ ብሓፈሻ፡ ስምረት መንእሰያት ኤርትራውያን ንድሕነት ሃገር ድማ ብፍላይ፡ ናብ ጉባኤ ንምእታው ዘካይዶ ዘሎ ቅድመ ምድላው ተመልከተ። ውዑይን ዝተወደበን ቃልሲ መንእሰያት ኤርትራ፡ ንፋሽስታዊ ስርዓት ህግደፍ ከቢድ ሓደጋ ብምኻን፡ ብዝተፈላለዩ ድሕረታት ኅጃጂሉ ሓድነቱ ብምልሕላሕ፡ ንምድኻሙ ዝኸተሎም ዘሎ ስልትታት ብኸሉ መዳይ ፈተሸ። ካብ ጸቢብን ጉድላውን ናይ ስልጣን ሒሳባት ብምብጋስ፡ ብሃይማኖታዊ፣ ብሄራውን ኣውራጃውን ድሕረታት፡ ሕልኮ መለሶም ረፈጥ ከብሉዎ ዝእለሙ ውዲታት ኣዳቓቒ ተመልከተ። ውድብና ሰደግኤ፡ ስምረት መንእሰያት ኤርትራ ንድሕነት ሃገር፡ ጉባኤኡ ብዓወት ክዝዝምን፡ ምንቅስቃስ መንእሰያት ኤርትራ፡ ኣብ ዲሞክራሲያዊ ቃልስና፡ ቀንዲ ናይ ለውጢ ሓይሊ (Dynamic) ክኸውን ዘካይዶ ጸዕሪ፡ ብዓቕሙ ከምዝድግፎ ኣረጋገጸ።

ፖሎቲካዊ ቤት-ጽሕፈት ሰደግኤ፡ መንግስቲ ስዑዲ ዓረብያ፡ ኣብ ልዕሊ ዘይሕጋውያን ዝብሉም ሰደተኛታት ዝተፈላለዩ ሃገራት፡ ክወስዶ ጀሚሩ ዘሎ ስጉምቲ፡ ግቡእ ቱክረት ሂቡ ተመያየጦ። ህዝብታት ኤርትራ፡ ብሰንኪ ፋሽስታዊ ስርዓት ህግደፍ፡ ዓዶም ገዲፎም መዕቆቢኦም ገይሮመን ካብ ዝጸንሑ ሃገራት ሓንቲ፡ ስዑዲ-ዓረብያ ምኻና ብምዝካር፡ መንግስቲ ስዑዲ-ዓረብያ፡ ጉዳይ ሰደተኛታት ኤርትራውያን ብፍሉይ ክሕዞ ተማሕጸን። ኩሎም ፖሎቲካዊ ሓይልታት ኤርትራ፡ ሰብኣውያን ማሕበራት፣ ኣገደስቲ ውልቀ-ሰባት ኤርትራውያንን ማሕበረ ሰብ ዓለምን፡ ኩነታት ሰደተኛታት ኤርትራውያን ኣብ ስዑዲ-ዓረብያ፡ ግቡእ ኣቓልቦ ሂደም ክከታተሉም ኣተሓሳሰቡ።

ፖሎቲካዊ ቤት-ጽሕፈት ሰደግኤ፡ ምስ ሕቶ ምሕዝነትን ሓድነትን ሓይልታት ተቃውሞ ብዝተኣሳሰረ፡ ዝሓንጸጸም ናይ ኣርባዕተ ወርሒ ዕምማቱ ብዕምቆት ገምገመ። ሓያልን ድኸምን ኅድንታቱ ኣለለዩ። ፖሎቲካዊ ውሳኔታት 6ይ-ውድባዊ ጉባኤና ንምዕዋት ኣብ ዘካየዱም ወፍርታት ዘጋጠሙዎ ብደሆታትን መበገሲታቶምን ብምልላይ፡ ንምስጋርም ኣበርቲዑ ክቃለስ ወሰነ። ኤርትራዊ ደሞክራሲያዊ ግንባር(ኤደግ) ኣብ ምምስራት፡ ዓንዲ እምነታት ዝኾኑ ናይ ሰፊሕ ሕብረ-ብሄራዊ ግንባር መርሆታት፡ ቅንዕነኦምን እዋናውያቶምን ኣረጋገጸ። ኣቐዲሙ ብኤደግ ዝተሓንጸጸ፡ ሰፊሕ ሕብረ-ብሄራዊ ግንባር ናይ ምምስራት ዕምም ንምዕዋት፡ ኣጠናኸሩ ከምዝጸዕተሉ ኣስሚሩሉ ሓለፈ።

ህዝብን ሃገርን ኤርትራ ካብ ኣንጻላልዮም ዘሎ ናይ ብርሰትን ምብትታንን ሓደጋ ብህጹጽ ምድሓን ዝብል መርሆ ብቐዳምነት ዝሰርዑ፡ ኣብ ዘላቒ ሓባራዊ ዕላማታት ዝተመሰረተ ሰፊሕ ዲሞክራሲያዊ ግንባር ናይ ምምስራት ፖሊሲ፡ ናብ ጭቡጥ ተግባር ንምስጋር ዝተጀመረ ፋልማዊ ዘተ፡ ተጠናኸሩ ክቕጽል ዘለዎ ድልየትን ቁሩብነትን ኣረጋገጸ። ኣብ ፖሎቲካዊ መደብ ዕዮ፣ መድረኻዊ ፖሊሲታትን ተግባራዊ ተሞኩሮታትን ተመሳሰልቲ ዝኾና ሕብረ-ብሄራዊ ውድባት፡ ናብ ሙሉእ ሓድነት ክንሰጋገር ከምዝግባእ ዘለዎ እምነት ደገሙ ኣስሚሩሉ ሓለፈ። ፖሎቲካዊ ቤት-ጽሕፈት ሰደግኤ፡ ኣብ ሕቶ ሓድነትን ምሕዝነትን ሓይልታት ተቃውሞ ዝኸተሎ መርሆ፡ ብመንጽር ህዝብን ሃገርን ምድሓንን፡ ኣብ መጻኢት ኤርትራ መሰረታዊ ዲሞክራሲያዊ ለውጢ ኣብ ምርግጋጽ ብዘለዎ ፋይዳን፡ ጥራሕ ብምርኣይ ክጸዕት ምኻኑ ኣረጋገጸ ።

ፖሎቲካዊ ቤት-ጽሕፈት ውድብና፡ ናይ ቤት-ጽሕፈታት ጸብጻብ 4-ወርሒ፡ ብዝርዝር ድሕሪ ምርኣይ፡ ዓሚቕን ሰፊሕን ገምጋም ኣካየደ። ኣወንታዊ ኅድንታትን ድኸማት መዳያትን ኣለለዩ። ሓያላት ኅድንታትና ዘጠናኸር፡ ድኸማት መዳያትና ድማ፡ ዝእርም ኣንፈታት ብምንጻር፡ ንመጻኢ ኣርባዕተ ወርሒ ዝዓምም ኩሉ-መዳያዊ መደባት ብምሕንጻጽ፡ ብ17 ሕዳር ዝጀመሮ 2ይ-ስሩዕ ኣኼብኡ ብ20 ሕዳር 2013 ዛዘመ። ወፋያት ኣባላት ውድብና፡ ንፖሎቲካዊ ውሳኔታት 6ይ-ውድባዊ ጉባኤና መሰረት ብምግባር ዝተሓንጸጹ ዕምማት፡ ብተወፋይነት ኣብ ምፍጻም ጸዕርታቶም ከበርኹ ጸውዒቱ ኣመሓላለፈ።

ፖሎቲካዊ ቤት ጽሕፈት ሰደግኤ፡
20 ሕዳር 2013.